

**അമ്പലപ്പുഴ നിയോജകമണ്ഡലത്തിൽ നടപ്പാക്കിയ പദ്ധതികൾ**

16(5463) ശ്രീ. എച്ച്. സലാം: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) അമ്പലപ്പുഴ നിയോജകമണ്ഡലത്തിലെ പട്ടികജാതി കോളനികളുടെ പേരും ഓരോ കോളനിയിലെയും കുടുംബങ്ങളുടെ എണ്ണവും ഇനം തിരിച്ച് ലഭ്യമാക്കാമോ?

അനുബന്ധമായി\* ചേർക്കുന്നു.

(ബി) മുൻ സർക്കാരിന്റെ ഭരണകാലത്ത് ഈ കോളനികളിൽ പട്ടികജാതി ക്ഷേമ വകുപ്പ് മുഖേന നടപ്പാക്കിയ പദ്ധതികളും അവയ്ക്കായി ചെലവഴിച്ച തുകയും കോളനികളും പേര് സഹിതം ഇനം തിരിച്ച് വ്യക്തമാക്കാമോ?

മണ്ണുപുരം കോളനിയിൽ വീട് മെയിന്റനൻസ്, ഇന്റർലോക്ക്, റോഡ് ടാറിംഗ്, സൈഡ് കെട്ട്, സോളാർ ലാമ്പ്, കമ്മ്യൂണിറ്റി ഹാൾ നിർമ്മാണം എന്നീ പ്രവൃത്തികളാണ് നടപ്പിലാക്കിയത്. ആയതിലേയ്ക്കായി 4055393 രൂപ ചെലവഴിച്ചിട്ടുണ്ട്.

(സി) പദ്ധതികളിൽ നിർമ്മാണം പൂർത്തിയാക്കിയവ ഏതെല്ലാം; നിർമ്മാണം നടന്നുകൊണ്ടിരിക്കുന്നവ ഏതൊക്കെ; നിർമ്മാണം ആരംഭിച്ചിട്ടില്ലാത്തവ ഏതെല്ലാം; തരം തിരിച്ച് പദ്ധതികളുടെ പേരും തുകയും നിർവ്വഹണം ഏറ്റെടുത്ത ഏജൻസികളുടെ പേര് സഹിതം വ്യക്തമാക്കാമോ?

മണ്ണുപുരം കോളനിയുടെ നിർമ്മാണം പൂർത്തിയാക്കിയിട്ടുണ്ട്. നിർമ്മാണം നടന്നുകൊണ്ടിരിക്കുന്ന പദ്ധതികൾ ഒന്നാതെ നിലവിലില്ല. നിർമ്മാണം ആരംഭിച്ചിട്ടില്ലാത്തവയുടെ വിവരങ്ങൾ അനുബന്ധമായി\* ഉൾപ്പെടുത്തിയിരിക്കുന്നു.

**കല്ലയാശ്ശേരി നിയോജകമണ്ഡലത്തിലെ പട്ടികജാതി കോളനികൾ**

17(5464) ശ്രീ. എം. വിജിൻ: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) കണ്ണൂർ ജില്ലയിലെ കല്ലയാശ്ശേരി നിയോജക മണ്ഡലത്തിൽ നിലവിൽ എത്ര പട്ടികജാതി കോളനികളുണ്ട്?

കല്ലയാശ്ശേരി നിയോജകമണ്ഡലത്തിൽ നിലവിൽ 130 പട്ടികജാതി കോളനികളുണ്ട്.

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.